

પ્રસાર ભારતી

સમાચાર વિભાગ, આકાશવાણી, અમદાવાદ

Date : 12-11-2024
Day : Tuesday

Morning : 7.50 to 8.00
National News

આકાશવાણી સમાચાર પ્રવેશ અડિએચા વાંચે છે.

- 1) રાષ્ટ્રપતિ દ્રૌપદી મુર્મૂ આજથી ત્રણ દિવસ દાદરા-નગર હવેલી તથા દમણ અને દીવના પ્રવાસે આવશે
- 2) ઝારખંડમાં આવતીકાલે વિધાનસભાની 43 બેઠક માટે પહેલા તબક્કામાં મતદાન થશે
- 3) ઉપરાષ્ટ્રપતિ જગદીપ ધનખંડ આજે પંજાબ કૃષિ વિશ્વવિદ્યાલયની મુલાકાતે જશે
- 4) તમિલનાડુ અને પુડુચેરીમાં ગાજવીજ સાથે વરસાદ તેમજ પંજાબ અને હિમાચલપ્રદેશમાં ગાઢ ધુમ્મસની શક્યતા
- 5) મહિલા એશિયન હોકી ચેમ્પિયન્સ ટ્રોફીમાં ભારત આજે ત્રણ વખતના વિજેતા દક્ષિણ કોરિયા સામે રમશે

(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)
(સમાચારને અંતે - આકાશવાણી પરથી સમાચાર પૂરા થયા)

PREZ UT VISIT

રાષ્ટ્રપતિ ઢ્રૌપદી મુર્મૂ આજથી ત્રણ દિવસ કેન્દ્રશાસિત પ્રદેશ દાદરા અને નગરહવેલી તથા દમણ અને દીવના પ્રવાસે આવશે. દરમિયાન પહેલા દિવસે તેઓ જમ્પોરમાં પક્ષીગૃહ, દમણમાં સરકારી ઇજનેરી મહાવિદ્યાલય અને નિફ્ટ પરિસરની મુલાકાત લેશે.

બીજા દિવસે શ્રીમતી મુર્મૂ સેલવાસમાં નમો આરોગ્ય શૈક્ષણિક અને સંશોધન સંસ્થાન ખાતે જશે, જ્યાં તેઓ વિવિધ શૈક્ષણિક સંસ્થાઓના વિદ્યાર્થીઓ અને શિક્ષકો સાથે સંવાદ કરશે. શ્રીમતી મુર્મૂ જાંડા ચોક શાળાનું પણ ઉદ્ઘાટન કરશે તેમજ સેલવાસમાં એક જાહેર સમારોહને સંબોધિત કરશે. તેઓ દીવમાં I.N.S. ખુકરી સ્મારકની પણ મુલાકાત લેશે.

PREZ CJI DINNER

રાષ્ટ્રપતિ ઢ્રૌપદી મુર્મૂએ ભારતના નવા ન્યાયમૂર્તિ સંજીવ ખન્નાના સ્વાગતમાં ગઈકાલે રાત્રે નવી દિલ્હીમાં રાત્રિ ભોજનનું આયોજન કર્યું હતું. દરમિયાન ઉપરાષ્ટ્રપતિ જગદીપ ધનખડ, સંરક્ષણ મંત્રી રાજનાથ સિંહ, વિદેશ મંત્રી ડૉ. એસ. જયશંકર, પૂર્વ ન્યાયમૂર્તિ ડી. વાચ. ચંદ્રયૂડ, સર્વોચ્ચ અદાલતના ન્યાયાધીશો અને વડી અદાલતોના મુખ્ય ન્યાયાધીશો સહિત અનેક મહાનુભાવો ઉપસ્થિત રહ્યા હતા.

JHARKHAND ELECTION

ઝારખંડમાં આવતીકાલે 43 વિધાનસભા બેઠક માટે પહેલા તબક્કામાં મતદાન થશે. આ માટે રાજ્યમાં વિશેષ વ્યવસ્થા કરવામાં આવી છે. મતદાન સંચાલન ટુકડીને પોતપોતાના વિસ્તારોમાં મોકલવામાં આવ્યા છે. 225 સંવેદનશીલ બૂથમાંથી આ ટુકડીઓ ગઈકાલે 194 મતદાન કેન્દ્ર પર ભારતીય વાયુસેનાના હેલિકોપ્ટર દ્વારા પહોંચી છે. જ્યારે અન્ય 30 બૂથના મતદાન અધિકારીઓને આજે મોકલવામાં આવશે.

અમારા સંવાદદાતાએ જણાવ્યું કે, પશ્ચિમ સિંહભૂમ, લાતેહાર, લોહરદગા, ગઢવા અને ગુમલા જિલ્લા એમ પાંચ જિલ્લામાં આ સંવેદનશીલ બૂથ આવેલા છે. રાજ્યમાં પહેલા તબક્કાના મતદાન માટે 15 હજાર 344 મતદાન મથક ઊભા કરાયા છે. આ ચૂંટણીમાં 73 મહિલા સહિત 683 ઉમેદવાર મેદાનમાં હશે. જ્યારે એક કરોડ 37 લાખથી વધુ મતદારો આ ઉમેદવારોનું ભાવિનક્કી કરશે. ઝારખંડ વિધાનસભા માટે બીજા તબક્કાની 38 બેઠક માટે 20 નવેમ્બરે મતદાન થશે. જ્યારે 23 નવેમ્બરે મતગણતરી હાથ ધરાશે.

GUJARAT CAMPAIGNING

ગુજરાતની વાવ વિધાનસભા બેઠકની પેટા-ચૂંટણી માટેના પ્રચાર પડઘમ ગઈકાલે શાંત થઈ ગયા છે. ભારતીય જનતા પક્ષ અને કોંગ્રેસના તમામ વરિષ્ઠ નેતાઓએ મતદારોને રિઝવવા માટે મહેનત કરી છે.

અમારા સંવાદદાતાએ જણાવ્યું કે, આ બેઠક પર કુલ 10 ઉમેદવાર ચૂંટણી લડી રહ્યાં છે, પરંતુ ભાજપના સ્વરૂપજી ઠાકોર, કોંગ્રેસના ગુલાબસિંહ રાજપૂત અને અપક્ષ ઉમેદવાર માવજી પટેલ વચ્ચે ત્રિ-પાંખિયો જંગ છે. વાવ બેઠક માટે આવતીકાલે મતદાન થશે. જ્યારે 23 નવેમ્બરે મતગણતરી કરાશે.

VP PUNJAB VISIT

ઉપ-રાષ્ટ્રપતિ જગદીપ ધનખડ આજે પંજાબ કૃષિ વિશ્વવિદ્યાલય – P.A.U. લુધિયાણાના પ્રવાસે પહોંચશે. તેઓ આબોહવા પરિવર્તન અને ઊર્જા રૂપાંતરને ધ્યાનમાં રાખી કૃષિ ખાદ્ય પ્રણાલીઓમાં ફેરફારના વિષય પર યોજાયેલા આંતરરાષ્ટ્રીય સંમેલનના ઉદ્ઘાટન સમારોહમાં મુખ્ય અતિથિ હશે.

સંમેલનમાં પંજાબના રાજ્યપાલ ગુલાબચંદ કટારિયા અને મુખ્યમંત્રી ભગવંતસિંહ માન પણ ઉપસ્થિત રહેશે. ત્યારબાદ શ્રી ધનખડ ૩૨મા સત પોલ મિત્તલ રાષ્ટ્રીય પુરસ્કારો દરમિયાન શહેરના સત પોલ મિત્તલ શાળાના વિદ્યાર્થીઓ અને શિક્ષકો સાથે સંવાદ કરશે.

KALIDAS SAMAROH- UJJAIN

ઉપરાષ્ટ્રપતિ જગદીપ ધનખડ આજે ઉજ્જૈનમાં 66મા અખિલ ભારતીય કાલિદાસ સમારોહનું ઔપચારિક ઉદ્ઘાટન કરશે. આ પ્રસંગે રાજ્યપાલ મંગુભાઈ પટેલ અને મુખ્યમંત્રી ડો.મોહન યાદવ પણ ઉપસ્થિત રહેશે. 18મી નવેમ્બર સુધી ચાલનારા આ સમારોહમાં સાહિત્યિક અને કલાત્મક વારસાને જાળવનાર કલાકારોનું સન્માન કરવામાં આવશે. મહાન કવિ કાલિદાસના સાહિત્ય સહિત અન્ય ઘણા વિષયો પર ચર્ચા થશે. આ સાથે વર્ષ 2022-2023 માટે કાલિદાસ અલંકરણ સન્માન પણ આપવામાં આવશે.

MID BREAK- NEWS-REGIONAL

આ સમાચાર આપ આકાશવાણી પરથી સાંભળી રહ્યા છો. આ રાષ્ટ્રીય સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે આપ અમારા એક્સ હેન્ડલ A.I.R. ન્યૂઝ અન્ડર સ્કોર ABAD ને ફોલો કરી શકો છો.

PM MAURITIUS

પ્રધાનમંત્રી નરેન્દ્ર મોદીએ મોરિશિયસની ચૂંટણીમાં ઐતિહાસિક જીત બદલ ડૉ. નવીન રામગુલામને અભિનંદન પાઠવ્યા છે. સોશિયલ મીડિયાના એક સંદેશમાં શ્રી મોદીએ કહ્યું કે, 'ડૉ. રામગુલામ સાથે વાત કરી અને મોરિશિયસના નેતૃત્વ કરવામાં તેમની સફળતાની પ્રાર્થના કરી.'

પ્રધાનમંત્રીએ ડૉ.રામગુલામને ભારત આવવાનું નિમંત્રણ પણ આપ્યું છે. શ્રી મોદીએ કહ્યું, 'તેઓ વિશેષ અને અનોખી ભાગીદારીને મજબૂત કરવા માટે મળીને કામ કરવા માટે ઉત્સુક છે.'

IMD-WEATHER

ભારતીય હવામાન વિભાગે આજે તમિલનાડુ, પુડુચેરી, કરાઈકલ, તટીય આંધ્રપ્રદેશ, યાનમ અને રાયલસીમામાં ગાજવીજ અને વીજળી સાથે ભારે વરસાદની આગાહી કરી છે. આ વિસ્તારોમાં આ મહિનાની 15મી તારીખ સુધી વરસાદ ચાલુ રહેશે. આજે દક્ષિણ પશ્ચિમ બંગાળની ખાડીના ઘણા ભાગોમાં અને પશ્ચિમ મધ્ય બંગાળની ખાડીના આસપાસના વિસ્તારોમાં, શ્રીલંકાઅને તમિલનાડુના દરિયાકાંઠે અને તેની બહારના વિસ્તારોમાં આજે ભેજવાળુ હવામાન રહેવાની શક્યતા છે..

હવામાન વિભાગે માછીમારોને આ વિસ્તારોમાં ન જવાની સલાહ આપી છે.હવામાન એજન્સીએ વધુમાં જણાવ્યું હતું કે આગામી 3-4દિવસ દરમિયાન પશ્ચિમ પંજાબ અને હિમાચલ પ્રદેશના ભાગોમાં રાત્રિ અને સવારના કલાકોમાં અત્યંત ગાઢ ધુમ્મસની સ્થિતિ પ્રવર્તે તેવી સંભાવના છે. ઉત્તર પશ્ચિમ અને મધ્ય ભારતમાં તાપમાનમાં કોઈ નોંધપાત્ર ફેરફાર થશે નહીં. પૂર્વીય પ્રદેશમાં 2 દિવસ પછી તાપમાનમાં 3-4ડિગ્રી સેલ્સિયસનો ઘટાડો થઈ શકે છે.

US CABINET APPOINTMENT

અમેરિકાના નવનિયુક્ત રાષ્ટ્રપ્રમુખ ડોનાલ્ડ ટ્રમ્પે ગઈકાલે એલિસ સ્ટેફનિકને સંયુક્ત રાષ્ટ્રમાં અમેરિકાના કાયમી પ્રતિનિધિ તરીકે કેબિનેટ સ્તરનું પદ આપવાની જાહેરાત કરી છે. સૂસીવિલ્સ બાદ એલિસ સ્ટેફનિક ટ્રમ્પના મંત્રીમંડળ માટે નામાંકિત થનારા બીજા વ્યક્તિ છે.

સ્ટેફનિકના પદને સેનેટ દ્વારા મંજૂર કરવાની જરૂર છે. જ્યારે સ્ટાફના પ્રમુખને તેની જરૂર નથી. અગાઉ સ્ટેફનિકે ગાઝા યુદ્ધ દરમિયાન ઇઝરાયેલની ટીકાના કારણે સંયુક્ત રાષ્ટ્ર પર ચૂંટી વિરોધી હોવાનો આક્ષેપ લગાવ્યો હતો.

WOMEN HOCKEY

મહિલા એશિયન હોકી ચેમ્પિયન્સ ટ્રોફીમાં ભારત આજે ત્રણ વખતના વિજેતા દક્ષિણ કોરિયા સામે રમશે. બિહારના રાજગીર હોકી સ્ટેડિયમમાં ગઈકાલે ભારતે પોતાની પહેલી મેચમાં મલેશિયાને ચાર-શૂન્યથી પરાજય આપ્યો હતો. સંગીતા કુમારીનાં જોરદાર છેલ્લા ગોલે ગત ચેમ્પિયન ભારતનો વિજય નિશ્ચિત કરી દીધો હતો. આ પહેલા ઉદ્ઘાટન મેચમાં જાપાન અને દક્ષિણ કોરિયા વચ્ચેની મેચ બે—બેથી ડ્રો રહી હતી.

જાપાન માટે મહો ઉચ્ચેનો અને સાકી તનાકાએ ગોલ કર્યા. જ્યારે કોરિયા માટે મિહયાંગ પાર્ક અને યુઝિન લિ—એ ગોલ કર્યો હતો. અન્ય એક મેચમાં ચીને થાઈલેન્ડને 15 શૂન્યથી હરાવ્યું. મેચના છેલ્લા બે ક્વાર્ટરમાં 10 ગોલ કરી ચીને પોતાનું પ્રભુત્વ જમાવ્યું હતું.

અને હવે આજના અખબારોના મુખ્ય સમાચાર

રજૂ કરે છે હર્ષલ પંડ્યા

- આજના અખબારોમાં વડોદરાની ગુજરાત રિક્ષાઇનરીમાં આગ, મણિપુરમાં હિંસા, ટ્રમ્પ અને પુતિન વચ્ચેની ટેલિફોનિક વાતચિત તેમજ સુપ્રીમ કોર્ટના પ્રદૂષણ અંગેના નિર્દેશોના સમાચાર પહેલા પેજ ઉપર જોવા મળી રહ્યાં છે..
- ગુજરાત સમાચાર અને દિવ્ય ભાસ્કરે વડોદરાની ગુજરાત રિક્ષાઇનરીમાં લાગેલી આગમાં બેનાં મોતના હેડિંગ સાથે સમાચાર પ્રકાશિત કર્યાં છે. બંને અખબારોમાં આતંકી પન્નુ દ્વારા રામમંદિર પરહુમલો કરવાની અપાયેલી ધમકીને પહેલા પેજ ઉપર પ્રસિધ્ધ કર્યાં છે.. સુપ્રીમ કોર્ટના નવા મુખ્ય ન્યાયાધિશ સંજીવ ખન્નાને રાષ્ટ્રપતિ દ્વારા લેવડાવાયેલા શપથના સમાચાર તસ્વીર સાથે છાપ્યા છે.
- ફટાકડા ફોડવા મામલે સુપ્રીમ કોર્ટે દિલ્હી સરકારને ઉધડો લીધો હોવાના સમાચાર સંદેશે કોઇપણ ધર્મ પ્રદૂષણને પ્રોત્સાહન નથી આપતો તે સમાચાર પ્રથમ પેજ ઉપર પ્રકાશિત કર્યાં છે.
- યુએસમાં શરણાર્થીઓ તરીકે અરજી કરનારા ગુજરાતીઓની સંખ્યા સૌથી વધુ નોંધાઇ તે સમાચાર પણ સંદેશે બોટમમાં છાપ્યાં છે
- અંગ્રેજી અખબાર ટાઇમ્સ ઓફ ઇન્ડિયાએ મણિપુરમાં આર્મી દ્વારા દસ ઉગ્રવાદીઓને મારવાના સમાચારને પ્રાધાન્ય આપ્યું છે. જ્યારે અમદાવાદમાં માઇકાના વિદ્યાર્થીની હત્યાને બીજું મુખ્ય સમાચાર બનાવ્યાં છે
- ગુજરાત અને સ્થાનિક સમાચારમાં મુખ્યમંત્રી દ્વારા કૃષિપેદાશોની ખરીદીનો આરંભ, જૂનાગઢમાં લીલી પરિક્રમાનો પ્રારંભ અને વાવમાં પેટાયૂંટણીના પ્રચાર પડઘમ શાંત અને હવે ઉમેદવારોનો મતદારોને રિઝવવા ડોર ટુ ડોર પ્રચારના સમાચાર જોવા મળી રહ્યાં છે. ..